

കെ.എസ്.എഫ്.ഇ.- യിലെ ട്രാൻസ്ഫർ നോംസ്

86(5245) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കെ.എസ്.എഫ്.ഇ.-യിൽ ട്രാൻസ്ഫർ നോംസ് പ്രകാരം സ്ഥലംമാറ്റം നടത്തുന്നതിനുള്ള തടസ്സങ്ങൾ എന്തെല്ലാമാണെന്ന് അറിയിക്കുമോ?

കെ.എസ്.എഫ്.ഇ ജീവനക്കാരുടെ ട്രാൻസ്ഫർ നോംസ് 15-5-2017-ൽ പ്രസിദ്ധീകരിച്ചു. തുടർന്നുള്ള കാലയളവിൽ നടത്തിയ സ്ഥലംമാറ്റങ്ങളിൽ ട്രാൻസ്ഫർ നോംസിലെ പരമാവധി മാനദണ്ഡങ്ങൾ പാലിക്കുന്നതിന് ശ്രമിച്ചിട്ടുണ്ട്. ജീവനക്കാരുടെ സംഘടനകളുമായി 5-2-2021-ൽ ഒപ്പുവച്ച കരാർ പ്രകാരം നിലവിലുള്ള ട്രാൻസ്ഫർ നോംസ് പുതുക്കുന്നതും, ഓൺലൈൻ സംവിധാനം പൂർത്തിയാക്കത്തക്കതാണ് തടസ്സങ്ങൾ.

(ബി) പ്രസ്തുത തടസ്സങ്ങൾ ഒഴിവാക്കുന്നതിനായി എന്തെല്ലാം നടപടികൾ സ്വീകരിച്ചുവെന്ന് വ്യക്തമാക്കുമോ?

ജീവനക്കാരുടെ സംഘടനകളുമായി ചർച്ചകൾ നടത്തി നിലവിലുള്ള ട്രാൻസ്ഫർ നോംസ് പുതുക്കി നിശ്ചയിക്കുന്നതിനും ഓൺലൈൻ സംവിധാനം പൂർത്തിയാക്കുന്നതിനും നടപടികൾ സ്വീകരിച്ചുവരികയാണ്.

(സി) ഈ വർഷം പൂർണ്ണമായും ട്രാൻസ്ഫർ നോംസ് പ്രകാരം സ്ഥലം മാറ്റം നടപ്പാക്കുന്നത് സാധ്യമാണോ; വെളിപ്പെടുത്തുമോ?

ട്രാൻസ്ഫർ നോംസിലെ പരമാവധി മാനദണ്ഡങ്ങൾ പാലിച്ചുകൊണ്ടാണ് സ്ഥലംമാറ്റം നടപ്പാക്കുന്നത്. ജീവനക്കാരുടെ സംഘടനകളുമായി ചർച്ചകൾ നടത്തി നിലവിലുള്ള ട്രാൻസ്ഫർ നോംസ് പുതുക്കി നിശ്ചയിക്കുന്നതിനുള്ള നടപടികൾ സ്വീകരിച്ചുവരികയാണ്. അത് പൂർത്തിയാക്കാൻ പൂർണ്ണമായും ട്രാൻസ്ഫർ നോംസ് പ്രകാരം സ്ഥലംമാറ്റം നടത്താൻ സാധിക്കുന്നതാണ്.

ലാപ്ടോപ്പ് അനുവദിക്കുന്ന പദ്ധതി

87(5246) ശ്രീ. കെ. കെ. രാമചന്ദ്രൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കെ.എസ്.എഫ്.ഇ. കുട്ടികളുടെ പഠനത്തിനായി കുടുംബശ്രീ മുഖേന ലാപ്ടോപ്പ് അനുവദിക്കുന്ന പദ്ധതിയുടെ നടത്തിപ്പിന് എന്തെങ്കിലും തടസ്സങ്ങൾ നിലനിൽക്കുന്നുണ്ടോ?